



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

வெள்ளிக்கிழமை 12-01-2024



## பழனிசாமியின் ஓரங்க நாடகம்

தனது நாற்காலியைக் காப்பாற்றிக் கொள்ள சிறுபான்மைச் சமூகத்துக்குத் தொடர்ந்து துரோகம் இழைத்து பா.ஜ.க.வின் பாதம் தாங்கியாகச் செயல்பட்ட பழனிசாமி, இப்போது சிறுபான்மையினரின் காவலராகக் காட்ட முயற்சித்து தனது துரோக நாடகத்தின் அடுத்த அத்தியாயத்தை நடத்திக் காட்டி வருகிறார்.

“அ.தி.மு.க. சிறுபான்மையினரை அரண் போல காத்து வருகிறது. அ.தி.மு.க. ஆட்சியில் சிறுபான்மையினருக்கு எதிரான நடவடிக்கைகள் இரும்புக் கரம் கொண்டு அடக்கப்பட்டன. இசுலாமியர்களுக்காக நிறைய திட்டங்களைத் தீட்டி இருக்கிறோம். நாட்டு மக்களுக்காக கூழ்நிலை கருதி பா.ஜ.க.வுடன் கூட்டணி வைத்தோம். இனி பா.ஜ.க.வுடன் அ.தி.மு.க. கூட்டணி வைக்காது. கூட்டணி வேறு. கொள்கை வேறு என்பதில் உறுதியாக இருக்கிறோம். கூட்டணியில் இருந்து வெளியே வந்த போதிலும் முதலமைச்சர் ஸ்டாலின் அவர்கள், அ.தி.மு.க.வையும் பா.ஜ.க.வையும் தொடர்புபடுத்திப் பேசி வருகிறார். எதிர்வரும் நாடாளுமன்றத் தேர்தலிலும், சட்டமன்றத் தேர்தலிலும் பா.ஜ.க.வுடன் கூட்டணி இல்லை என்று திட்டவட்டமாக அறிவிக்கிறேன். சிறுபான்மை மக்கள் அ.தி.மு.க.வுக்கு ஆதரவு தர வேண்டும்” இதுதான் எஸ்.டி.பி.ஐ. கட்சியின் மாநாட்டில் பழனிசாமி பேசியது ஆகும்.

இனி வருங்காலத்தில் பா.ஜ.க.வுடன் கூட்டணி இல்லை என்று சொல்லிக் கொள்ளும் பழனிசாமி, அந்த மாநாட்டில் பா.ஜ.க.வை விமர்சித்து ஏதாவது பேசினாரா என்றால் இல்லை. சிறுபான்மையினர் நடத்தும் மாநாட்டில் கலந்து கொண்ட பழனிசாமி, சிறுபான்மை இனத்துக்கு பா.ஜ.க. செய்த துரோகங்களைப் பட்டியல் போட்டாரா என்றால் இல்லை. மொத்தமும் தி.மு.க.வையும் முதலமைச்சரையும், கழக ஆட்சியையும்தான் விமர்சித்துப் பேசி விட்டு, ‘பா.ஜ.க.வுடன் கூட்டணி இல்லை’ என்பதை மட்டும் சொல்லி சிறுபான்மை இனத்தை ஏமாற்றப் பார்த்திருக்கிறார்.

**பா.ஜ.க.வுடன் கூட்டணி இல்லை என்று சொல்வது பழனிசாமியின் தற்காலிக நாடகங்களில் ஒன்று. சிறுபான்மையின வாக்குகளை உடைப்பதற்காக பா.ஜ.க.வால் உருவாக்கப்பட்ட சதிச் செயலின் பிரதிநிதிகள் பழனிசாமி என்பதை அ.தி.மு.க.வினரே அறிவார்கள். உள்ளர்ந்த ஈடுபாட்டுடன் பா.ஜ.க.வுடன் கூட்டணி இல்லை என்ற முடிவை எடுத்திருந்தால் அவர் பா.ஜ.க.வை விமர்சித்திருக்க வேண்டும். பா.ஜ.க.வின் தொங்கு சதையான பழனிசாமி அந்தக் காரியத்தை எப்படிச் செய்வார்?**

**கூழ்நிலை கருதி பா.ஜ.க.வுடன் கூட்டணி வைத்தாராம்? என்ன கூழ்நிலை? மக்களுக்காக கூட்டணி வைத்தாரா? தனது நாற்காலியைக் காப்பாற்றிக் கொள்வதற்காக பா.ஜ.க.வின் பாதம் தாங்கினார். பா.ஜ.க. செய்த செயல்கள் அனைத்தையும் கைகட்டி வரவேற்றார். குடியுரிமை திருத்தச் சட்டத்தை ஆதரித்ததை விட அவர் சிறுபான்மையினருக்கு இழைத்த வாரிய துரோகம் வேண்டுமா?**

மாநிலங்களவையில் குடியுரிமைச் சட்டத்துக்கு ஆதரவாக வாக்களித்தவர்கள் : -

1. SR பாலசுப்பிரமணியன்
2. N சந்திரசேகரன்
3. A முகமது ஜான்
4. AK முத்துக்கருப்பன்
5. A நவநீதகிருஷ்ணன்
6. R சசிகலா புஷ்பா
7. AK செல்வராஜ்
8. R. வைத்திலிங்கம்
9. A. விஜயகுமார்
10. விஜிலா சத்யநாத்
- பா.ம.க. எம்.பி.:
11. அன்புமணி ராமதாஸ்

- இவர்களால்தான் சிறுபான்மையினருக்கு எதிரான குடியுரிமைச் சட்டம் மாநிலங்கள் அவையில் நிறைவேறியது. அதாவது ஆதரித்தவர்கள் 125 பேர். எதிர்த்து வாக்களித்தவர்கள் 105 பேர். அன்புமணி மற்றும் அந்த 10 அ.தி.மு.க. எம்.பி.க்களின் ஓட்டுதான் குடியுரிமைச் சட்டம் நிறைவேறக் காரணம். அந்த 11 பேரும் எதிர்த்து வாக்களித்திருந்தால் ஆதரவு 125-11=114 ஆக குறைந்திருக்கும். எதிர்ப்பு 105+11=116 என்று உயர்ந்திருக்கும். எதிர்த்தவர்கள் 116 பேர் என்றும் ஆதரித்தவர்கள் 114 பேர் என்றும் வந்திருக்கும். குடியுரிமைச் சட்டம் தோற்கடிக்கப்பட்டிருக்கும்.

116 க்கும் 114 என்ற கணக்கில் CAA சட்டம் தோற்கடிக்கப்பட்டிருக்கும். இந்தப் பித்தலாட்டத்தைச் செய்த பழனிசாமி தான் இன்று சிறுபான்மையர்க்கு ஆதரவாக நாடகம் ஆடுகிறார்.

குடியுரிமைச் சட்டமானது இசுலாமியர் உள்ளிட்ட சிறுபான்மையினரையும், ஈழத்தமிழர்களையும் மட்டுமல்ல; இங்குள்ள தமிழர்களுக்கும் அச்சுறுத்தல் ஏற்படுத்தப்போகும் சட்டம் என்பதால் நாடாளுமன்றத்தின் இரு அவைகளிலும் தி.மு.க. சார்பில் கடுமையாக எதிர்க்கப்பட்டது. மாபெரும் போராட்டங்கள் நடத்தப்பட்டன. மக்களிடம் கையெழுத்து இயக்கம் நடத்தப்பட்டது. கோடிக்கணக்கான கையெழுத்துக்களுடன் குடியரசுத் தலைவரையே சந்தித்து வழங்கப்பட்டது. அப்போது பழனிசாமி என்ன சொன்னார்? ‘யாருமே பாதிக்கப் படவில்லையே’ என்று கேட்டார். சட்டமன்றத்தில் 2021பிப்ரவரி 20 ஆம் தேதி, குடியுரிமைச் சட்டத்துக்கு ஆதரவாக பெரிய வகுப்பு எடுத்தார் பழனிசாமி.

ஆட்சி மாறியது. 2021 செப்டம்பர் 8 அன்று, ‘நாட்டின் ஒற்றுமையையும் ஒருமைப்பாட்டையும் கேள்விக்குறியாக்கும் ஒன்றிய அரசின் குடியுரிமைத் திருத்தச் சட்டத்தை திரும்பப் பெற வேண்டும்’ என்று சட்டமன்றத்தில் தனித் தீர்மானத்தை முதலமைச்சர் மு.க. ஸ்டாலின் அவர்கள் கொண்டு வந்தார்கள். இந்த தனித் தீர்மானத்தை சட்டமன்றத்துக்குள் இருந்து அ.தி.மு.க. ஆதரித்திருக்க வேண்டும். அல்லது தீர்மானத்தை எதிர்த்திருக்க வேண்டும். இரண்டையும் செய்யவில்லை. வேறு ஒரு காரணத்தைச் சொல்லி முன்னதாகவே வெளிநடப்பு நாடகத்தை நடத்தி வெளியேறி விட்டார்கள். இதுதான் இவர்கள் பா.ஜ.க.வை எதிர்க்கும் லட்சணம்.

‘ஓ.பன்னீர்செல்வம் இருந்து பா.ஜ.க.வை ஆதரிக்க கட்டாயப்படுத்தினார்’ என்பது உண்மையானால், இப்போது தான் பன்னீர்செல்வம் தனியாகப் போய்விட்டாரே. அதன்பிறகும் ஏன் குடியுரிமைச் சட்டத்தை எதிர்க்கத் தயங்கினார் பழனிசாமி? ஏனென்றால், இப்போது நடத்துவதும் பா.ஜ.க. போட்டுத் தந்த ‘ஓரங்க நாடகம்’ தான் என்பதால்!

**பொங்கல் பண்டிகை:**

**சென்னை - கோவை இடையே சிறப்பு ரயில்! தெற்கு ரயிலே அறிவிப்பு!**

சென்னை, ஜன. 12 -

பொங்கல் பண்டிகையை முன்னிட்டு சென்னை - கோவை இடையே சிறப்பு ரயில் இயக்கப்படும் என தெற்கு ரயில்வே அறிவித்துள்ளது. பொங்கல் பண்டிகையை சொந்த ஊர்களில் கொண்டாட செல்லும் பொதுமக்கள் வசதிக்காக சிறப்பு பஸ்கள், ரயில்கள் அறிவிக்கப்பட்டு உள்ளன. அனைத்து ரயில்களிலும் எல்லா வகுப்புகளும் நிரம்பி விட்டதால் காத்திருப்போர் பட்டியல் அதிகமாக உள்ளது.

குறிப்பாக தென் மாவட்டங்கள் மற்றும் கோவை மார்க்கட்களில் இயக்கப்படுகின்ற ரயில்கள் அனைத்தும் நிரம்பி விட்டன. சிறப்பு ரயில்கள் அறிவித்த அடுத்த சில நிமிடங்களில் இடங்கள் நிரம்பிவிட்டன. இதனால் சென்னை, நெல்லை, தூத்துக்குடி போன்ற மாவட்டங்களுக்கு சிறப்பு ரயில் அறிவிக்கப்பட்டது. இந்த நிலையில் கோவையில் இருந்து தாம்பரத்திற்கு சிறப்பு ரயில் அறிவிக்கப்பட்டுள்ளது.

இதுகுறித்து தெற்கு ரயில்வே வெளியிட்ட அறிக்கை வருமாறு:-

பொங்கல் பண்டிகை முன்னிட்டு பயணிகளின் வசதிக்காக சிறப்பு ரயில் இயக்கப்படுகிறது. அதன் படி சென்னை - கோவை - சென்னை இடையே சிறப்பு ரயில் இயக்கப்படுகிறது.

அதன்படி ஜன.16, 17ம் தேதிகளில் கோயம்புத்தூரில் இருந்து தாம்பரத்திற்கு இயக்கப்படும் சூப்பர் பாஸ்ட் சிறப்பு ரயில் (எண்.06086) இரவு 8.45 மணிக்கு புறப்பட்டு மறு நாள் அதிகாலை 5.20 மணிக்கு தாம்பரம் வந்து சேருகிறது. தாம்பரத்தில் இருந்து 17, 18ம் தேதிகளில் இயக்கப்படும் சிறப்பு ரயில் காலை 7.30 மணிக்கு புறப்பட்டு மாலை 4.30 மணிக்கு கோயம்புத்தூர் சென்றடைகிறது.

**சொந்த பயன்பாட்டுக்கான**

**வாகனங்களை வணிக நோக்கில் பயன்படுத்தியவர்களுக்கு அபராதம்!**

சென்னை, ஜன. 12 - சொந்த பயன்பாட்டுக் கான வாகனங்களை வணிக நோக்கில் பயன்படுத்தியவர்களுக்கு ரூ.18.53லட்சம் அபராதம் விதிக்கப்பட்டுள்ளதாக போக்குவரத்து ஆணையர் சண்முகசுந்தரம் தெரிவித்துள்ளார்.

இது தொடர்பாக அவர் நேற்று வெளியிட்ட செய்திக் குறிப்பில் கூறியிருப்பதாவது: -

சொந்த பயன்பாட்டுக்கு என வாங்கப்படும் வாகனங்களை வாடகைக்கு பயன்படுத்த வேண்டுமானால் டிபோர்ட் உரிமம் பெற வேண்டும். இதற்கான நடைமுறைகள் எளிமைப்படுத்தப்பட்டுள்ளன. மேலும், விலையுயர்ந்த மற்றும் சொகுசு வாகனங்களை உரிமம் பெற்று சுற்றுவாவுக்கு பயன்படுத்துவதற்கும் அனுமதி வழங்கப் பட்டுள்ளது.

**5,273 வாகனங்கள் சோதனை!**

இந்நிலையில் முறையான உரிமம் பெறாமல் சொந்த உபயோகத்துக்காக வாங்கப்பட்ட வாகனங்கள் இயக்கப்படுவதைத் தடுக்கும் வகையில் மாநிலம் முழுவதும் கடந்த 5 முதல் 9ம் தேதி வரையிலான 5 நாட்கள் தீவிர வாகன தணிக்கை மேற்கொள்ளப்பட்டது.

இந்த தணிக்கையில் 5,273 வாகனங்கள் சோதனை செய்யப்பட்டன. 155 வாகனங்கள் முறையாக சுற்றுவா உரிமம் பெறாமல் இயக்கப்பட்டுவந்தது கண்டுபிடிக்கப்பட்டது. அந்த வாகன உரிமையாளர்களுக்கு ரூ.18 லட்சத்து 53,051 அபராதமாகவும், வரியாகவும் விதிக்கப்பட்டுள்ளது. 121 வாகனங்கள் சிறைபிடிக்கப்பட்டன.

இவ்வாறு சொந்த பயன்பாட்டுக்கு வாங்கிய வாகனங்களை முறையான உரிமம் பெறாமல் வாடகைக்கு இயக்கினால் கடும் நடவடிக்கை எடுக்கப்படும்.

இவ்வாறு அதில் கூறப்பட்டுள்ளது.



சென்னை, நத்தம்பாக்கம், வர்த்தக மையத்தில், நேற்று (11.01.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், அயலகத் தமிழர் நலன் மற்றும் மறுவாழ்வுத் துறை சார்பில் நடைபெற்ற அயலகத் தமிழர் தினம் - 2024 விழாவை தொடங்கி வைத்து சிறப்புரையாற்றினார். இவ்விழாவில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் மருத்துவர் கலாநிதி வீராசாமி, எம்.எம்.அப்துல்லா, சட்டமன்ற உறுப்பினர் எ.எம்.வி.பிரபாகராஜா, அயலகத் தமிழர் நல வாரியத்தின் தலைவர் காத்திகேய சிவசேனாபதி, தமிழ்நாடு பாடநூல் கழகத்தின் தலைவர் ஐ.லியோனி, பொதுத் துறை செயலாளர் க.நந்தகுமார், அயலகத் தமிழர் நலன் மற்றும் மறுவாழ்வுத் துறை ஆணையர் பா.கிருஷ்ணமூர்த்தி மற்றும் அரசு உயர் அலுவலர்கள் கலந்து கொண்டனர்.



சென்னை, நத்தம்பாக்கம், வர்த்தக மையத்தில், நேற்று (11.01.2024) இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், அயலகத் தமிழர் நலன் மற்றும் மறுவாழ்வுத் துறை சார்பில் நடைபெற்ற அயலகத் தமிழர் தினம் - 2024 விழாவில் அமைக்கப்பட்டுள்ள கண்காட்சியினைத் திறந்து வைத்தார். இவ்விழாவில் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ்.மஸ்தான், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் மருத்துவர் கலாநிதி வீராசாமி, எம்.எம்.அப்துல்லா, அயலகத் தமிழர் நல வாரியத்தின் தலைவர் காத்திகேய சிவசேனாபதி, பொதுத் துறை செயலாளர் க.நந்தகுமார், அயலகத் தமிழர் நலன் மற்றும் மறுவாழ்வுத் துறை ஆணையர் பா.கிருஷ்ணமூர்த்தி மற்றும் அரசு உயர் அலுவலர்கள் கலந்து கொண்டனர்.

**Reg.No.484 FAIRA**

**FEDERATION OF ALL INDIA REAL ESTATE ASSOCIATION**

**அகில இந்திய ரியல் எஸ்டேட் கூட்டமைப்பின்**

**முப்பெரும் விழா**

**சிறப்பு அழையாளர் :**

**சிறப்பு உறுப்பினர் :**

**தலைமை :**

**திரு. Dr. ஆ.ஹென்றி அவர்கள்**

**நிறுவனர் - தேசியத் தலைவர் - FAIRA**

**திரு. திருச்சி என். சிவா MP**

**நாடாளுமன்ற உறுப்பினர்**

**திரு. ஆ.கிருஷ்ணசாமி** (சட்டமன்ற உறுப்பினர் - நூலிருக்கை)

**திரு. I. பரந்தாமன்** (சட்டமன்ற உறுப்பினர் - எழுப்பூர்)

**திரு. அம்பேத்கர் குமார்** (சட்டமன்ற உறுப்பினர் - வந்தவாசி)

**திரு. காரியாக்கீர்த்தி கணபதி** (சட்டமன்ற உறுப்பினர் - மதுரை)

**திரு. வெ.கருணாநிதி** (சட்டமன்ற உறுப்பினர் - தயாகராயர் நகர்)

**திரு. ஐ.ரீம் இரா.முகித்** (சட்டமன்ற உறுப்பினர் - இராயபுரி)

**திரு. கே. பி. சங்கர்** (சட்டமன்ற உறுப்பினர் - திருவாரூர்)

**திரு. ஜே.ஜே. எவின்சன்** (சட்டமன்ற உறுப்பினர் - ஆர்.கே நகர்)

**J.M.H. அசன் மவுலானா** (சட்டமன்ற உறுப்பினர் - வெள்ளை)

**திரு. AMV. பிரபாகர ராஜா** (சட்டமன்ற உறுப்பினர் - கிருஷ்ணகிரி)

**P. NEHRU NAGAR NANDHU** (National Secretary General - Development)

**R. CHANDRASHEKAR** (National Treasurer)

**Rtn.V. JAYACHANDRAN** (National Secretary - Admin)

**Lien.S. SENTHIL KUMAR** (National Secretary - Operation)

**DR.S.RAJA SEKAR** (National Vice President)

**RTN.T.KRISHNAKUMAR** (National Vice President)

**P.JAWAHAR** (National Vice President)

**TNHUD-CMDA-DTCP-TNRERA ஆகிய துறைகளில் வரலாற்று சிறப்புமிக்க திட்டங்களை வகுத்து, நடைமுறைப்படுத்திய தமிழக அரசுக்கு நன்றி யாராட்டு விழா !**

**2023 ஆம் ஆண்டு வாயுக் குழு கூட்டம் மற்றும் புதிய வயாறுப்பாளர்கள் பதவியேற்று விழா !!**

**2024 ஆம் ஆண்டு மாதாந்திர நாட்காட்டி மற்றும் நாட்குறியு வெளியீட்டு விழா !!!**

**SURRYA BUILDERS**

**T.SAKTHIVEL** (STATE SECRETARY - OPERATION BUILDERS & PROMOTERS PANEL)

**A.N.E.DAKSHINAMOORTHY** (ADVISORY BOARD CHAIRMAN LAYOUT OWNERS & PROMOTERS PANEL)

**A. BABU** (MANAGING PARTNER SURRYA BUILDERS)

**நாள் - 12/01/2024, நேரம் - காலை 10.00 மணி, இடம் - ITC Grand Chola, Guindy, Chennai.**

**அனைவரையும் வருக வருக என அன்புடன் வரவேற்கிறோம்**